

It-Tragedja tal-Kamra tan-Nar 25 ta' Novembru

04-05-2010

Kitba ta' Christopher Chetcuti

Nhar l-Erbgha ta' Meju 2010 fiż-Żejtun kienet għaddejja l-hidma tas-soltu, kważi kważi xahar qabel il-festa titulari ta' Santa Katarina V. M. meta bhall f'leħha ta' berqa ġriet l-ahbar kerha li fil-kamra tan-Nar 25 ta' Novembru ġewwa Lambordi f'Tas-Silġ sehh inċident u kien hemm xi nies feruti. Għall-ewwel kulhadd beda jgħid tiegħu, u s-sitwazzjoni ma setghetx tkun daqshekk ċara u eżatta. Iktar tard fil-pjazza taż-Żejtun kulhadd kien qed jittkellem dwar dan l-inċident, filwaqt li bdew jiġu mistennija aktar ahbarijiet.

Iktar tard ġie mxandar li fil-Kamra kien hemm Ġanni Abela maghruf bhala s-sagrigan, Salvu Abela, Mario Farrugia u Pierre Mifsud. Intqal ukoll li Ġanni Abela kien imwegġa' sew u kien qed jilgħabha mal-mewt filwaqt li t-tlieta l-ohra għalkemm kienu fil-post kienu wegġġu hafif, dawn l-ahbarijiet aktar bdew jitfgħu lill-poplu Żejtuni f'niket u hsibijiet għal shabhom li kienu għaddejjin minn din it-trawma tal-biża'.

Ġanni Abela kien l-aktar fost dawn l-erba' persuni li kien maghruf fost iż-Żwieten dan għaliex kulhadd kien jaf li għamel żmien twil jaqdi dmirijietu bhala sagristan fil-parroċċa taż-Żejtun, Ġanni kien tassew raġel tal-ġabra u tal-familja. Kulhadd kien jinnutah jiġbor il-flus għan-nar tal-festa. Wara erbat ijiem ta' battalja mal-mewt, Ġanni tilef din il-battalja u nhar is-Sibt 8 ta' Meju 2010 waslet l-ahbar li Ġanni Abela kien halla din id-dinja. B'turija ta' rispettt l-Għaqdiet Żwieten tellgħu il-bnadar mezzasta u saħansitra anke fuq xi djar residenzjali bdew jidhru bnadar mezzasta.

Turija ta' rispettt lejn dan il-bniedem kienet il-ftehim




Ġanni Abela li kien maghruf aktar bhala Ġanni s-sagrigan

bejn l-Għaqdiet kollha responsabbli mill-festa, li l-festa ta' Santa Katarina V. M. 2010 tiġi mhassra kompletament.

Il-funeral ta' Ġanni Abela kien avveniment impressjonanti, il-Knisja Parrokkjali kienet imballata bin-nies, maġġor parti tagħhom Żwieten, magħhom żdiedu xi nies barranin li kienu midhla ta' dan id-delizzju li ġew jagħtu l-ahhar tislma lil Ġanni. Ir-rispettt lejn Ġanni kompli jintwera meta deħru soċjetajiet mużikali minbarra ż-Żejtun li preżentaw lilhom infushom permezz tal-istandardi

rispettivi tagħhom, u akkumpanjaw il-Korteo mill-Knisja Parrokkjali saċ-ċimiterju ta' San Ġirgor. Ġanni Abela ġie akkumpanjat miż-żewġ Baned Żwieten flimkien ma' soċjetajiet ohra.

Illum il-ġurnata minn fuq din it-tragedja għaddejt sena, iżda għadha friska fl-imhuh tal-poplu Żejtuni sal-lum, dan juri kemm seħibna Ġanni kien għadu u jibqa' f'mohhna u f'qalbna.



Il-Banda Żejtun takkumpanja l-funeral ta' Ġanni Abela.